


سازمانی



سید ابوالاعلی مودودی



اردو ڈیجیٹل لائبریری

اس پلیٹ فارم سے جاری ہونے والی تمام کتابیں صرف مطالعہ اور تحقیقی مقاصد کیلئے پیش کی جاتی ہیں۔

اردو ڈیجیٹل لائبریری کے واٹس ایپ اور ٹیلیگرام چینل میں شامل ہو کر بہترین کتب سے لطف انداز ہوں۔



/urduDigitalLibrary




+92-336 300 2000

مطالعہ کتب کیلئے کتاب امصنف کا نام لکھ کر واٹس ایپ کریں۔

ان کتب کو تجارتی مقاصد کیلئے استعمال کرنا شرعی، اخلاقی اور قانونی طور پر جرم ہے۔

مصنفین اور ناشرین کا بنیادی حق ہے کہ کتب خرید کر استعمال کی جائیں۔



بِسْمِ اللّٰهِ الرَّحْمٰنِ الرَّحِيْمِ

سُبْحَنَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ
إِلَى الْمَسْجِدِ الْأَقْصَا الَّذِي بَرَ كُنَاحَوْلَةَ لِنُرِيَةِ مِنْ اِلْتِنَاءِ
إِنَّهُ هُوَ السَّمِيعُ الْبَصِيرُ ① [بَنَى اسْرَائِيلَ ۗ ۱: ۱]

پاک ہے وہ جو لے گیا ایک رات اپنے بندے کو مسجد حرام سے
دور کی اُس مسجد تک جس کے ماحول کو اُس نے برکت دی ہے تاکہ
اُسے اپنی کچھ نشانیوں کا مشاہدہ کرائے۔ حقیقت میں وہی ہے
سب کچھ سُننے اور دیکھنے والا

ترتیب

کل اور آج

- ۱۰ اس جرم کا اصل محرک کیا ہے
- ۱۱ یہودی عزائم کی تاریخ
- ۱۲ یہودیوں کی احسان فراموشی
- ۱۳ یہودیوں کی منصوبہ بندی
- ۱۴ ترکی اور عربی قوم پرستی کا تصادم
- ۱۵ جنگِ عظیم اول اور اعلان بالغور
- ۱۶ مجلسِ اقوام کی کارگزاری
- ۱۷ انگریزی انتداب کا کارنامہ
- ۱۸ ”قومی وطن“ سے ”قومی ریاست“ تک
- ۱۹ یہودی منصوبے کا تیسرا مرحلہ
- ۲۰ یہودیوں کا چوتھا منصوبہ
- ۲۱ پس چہ باید کرد؟
- ۲۲ حواشی

کل اور آج

کسی گھر پر ڈاکو قبضہ کر لیں تو مزاحمت اور واغزاری کی کوشش تمام اہل خانہ کا حق اور فرض ہوتا ہے۔ لیکن فلسطین اور کشمیر پر یہ منطق مسلط کرنے کی کوشش کی جا رہی ہے کہ وہ نہ صرف مزاحمت چھوڑ دیں، بلکہ دل سے بھی تسلیم کر لیں کہ یہ گھراب ڈاکوؤں کا ہو گیا۔ بعض ناخلف افرادِ خانہ کو گھر کا ایک آدھ کمرہ یا صرف راہداری دے کر یہ منوا یا جا رہا ہے کہ بس یہی پورا گھر ہے۔ باقی سب غیر کی ملکیت ہے۔ ڈاکو اور ان کے مرپرست پورے کنبے میں سے صرف انھی "باضمیر" افراد کو جینے کا حق دے رہے ہیں، باقی سب دہشت گرد ہیں (صدر بش نے اُردن میں اپنی تقریر میں محمود عباس کو صاحبِ ضمیر قائد کا لقب دیا ہے)۔ اب انھی "باضمیروں" کو اپنے بھائی بندوں کے قتل عام پر لگایا جا رہا ہے۔ پوری دنیا اس عدلِ عالمی پر تحسین کے ڈنگرے بر سارہی ہے۔ مظلوم گھرانے کے باقی تمام عزیز واقارب سے بھی یہ گردان شروع کروادی گئی ہے کہ "جب گھر کے اصل مالکوں نے ڈاکو کو مالک تسلیم کر لیا ہے تو ہم کیوں نہ کریں"۔ انھیں یہ بھی یاد نہیں کہ معاملہ کسی عام گھر کا نہیں، محبوب کائنات (صلی اللہ علیہ وسلم) کی جائے امامت و معراج کا ہے جو خانہ خدا سے پہلے دنیا بھر میں پھیلی مسلم امت کا قبلہ تھا۔ اسے مفاد کے چند بندوں کے رحم و کرم پر کیسے چھوڑا جاسکتا ہے؟

پوری دنیا میں ایک ہی راگ الالا پا جا رہا ہے کہ مسئلہ فلسطین حل ہو گیا۔ راگ الالا پنے والے سب سے بہتر طور پر جانتے ہیں کہ روڈ میپ اور امن معاہدے، صہیونی دفاعی اقدامات

کا ایک حصہ ہیں۔ صہیونی افواج ہر ہتھکنڈہ استعمال کر لینے کے باوجود ستمبر ۲۰۰۰ء میں شروع ہونے والی دوسری تحریک اتفاقہ کو کچلنے میں ناکام رہیں تو اب خود فلسطینیوں کو یہ ہدف دے دیا گیا ہے۔ بھائی مذہب رکھنے والے محمود عباس (ابومازن) صرف اسی لیے ”تمام تعریفوں کے لائق“، قرار دیے جا رہے ہیں کہ وہ فلسطینیوں کی ”عسکری سرگرمیوں“ کے مخالف ہیں۔ امریکی صدر کے حالیہ دورہ مصر و اردن کے دوران ابو مازن نے خود شارون سے بھی زیادہ ”فلسطینی دہشت گردی“ کی مذمت کی، اس سے بڑھ کر ”پوری انسانی تاریخ میں یہودیوں پر توڑے جانے والے مظالم“ پر دکھ کا اظہار کیا، اور اپنا اصل ہدف اس امر کو قرار دیا کہ وہ شدت پسندی، دہشت گردی کرنے والوں اور یہودیوں کے خلاف نفرت پھیلانے والوں یعنی یہودیوں کے قبضے اور ان کے مظالم کا ذکر کرنے والوں کے خلاف سخت کارروائی کریں گے۔

اپنی پوری تقریر میں انہوں نے فلسطینیوں کے حق آزادی لاکھوں کی تعداد میں بے گھر فلسطینی مہاجرین کی واپسی یا مسجد اقصیٰ کی بازیابی کی طرف ادنیٰ اشارہ نہیں کیا۔ عجیب اتفاق ہے کہ ابو مازن شارون معاہدہ ۲۰۰۰ء میں شروع ہونے والی دوسری تحریک اتفاقہ کو کچلنے میں ناکامی اور عراق پر امریکی قبضے کے بعد ہوا ہے۔ اس سے پہلے یاسر عرفات رابن معاہدہ ۱۹۸۷ء میں شروع ہونے والی پہلی تحریک اتفاقہ کو کچلنے میں ناکامی اور عراق کو تباہ کرنے کے بعد ہوا تھا۔ تب یاسر عرفات امن کے نوبل انعام کے حق دار ٹھہرے تھے۔ اب ابو مازن کو آنکھ کا تارا قرار دیا جا رہا ہے۔

ستمبر ۲۰۰۰ء میں دوسری تحریک اتفاقہ کا آغاز اس وقت ہوا تھا، جب عرفات رابن معاہدے کے منطقی ہدف کو پورا کرتے ہوئے آریل شارون نے مسجد اقصیٰ میں گھسنا چاہا تھا۔ مسجد اقصیٰ کو شہید کر کے وہاں ہیکل سلیمانی تعمیر کرنا قدیم صہیونی خواہش ہے۔ فلسطین میں گھسنے کے لیے عثمانی خلیفہ سے اجازت حاصل کرنے کی کوشش بھی اسی بنیاد پر کی گئی تھی کہ ”یہودیوں کو وہاں عبادت کی اجازت دی جائے“۔ برطانوی استبداد کی چھتری تلے فلسطین

میں قدم جمانے سے لے کر امریکی سرپرستی میں لاکھوں فلسطینی عوام سے ان کی شناخت اور سایہ سلب کرنے کے تمام مراحل میں یہودیوں کی اصل توجہ مسجد اقصیٰ پر رہی۔ اقصیٰ کو جلانے کی کوشش، نمازوں پر فائزگ کے لاتعداد واقعات، آثارِ قدیمه کی تلاش میں مسجد اقصیٰ کی بنیادیں کھوکھلی کرنا، تیرے ہزاریے کو ہیکل سلیمانی کا تعمیر کا خدائی عہد قرار دینا اور اب چالیس سال سے کم عمر کے تمام مسلمانوں کا مسجد اقصیٰ میں داخلہ منسوع قرار دے دینا سب ایک ہی سلسلے کی کڑیاں ہیں۔ سیکڑوں صہیونی تنظیمیں اور ادارے ہیکل سلیمانی کی تعمیر کے لیے مالی و فنی تیاریوں میں مصروف ہیں۔ اس دوران میں نام نہاد امن معاهدے، عالم اسلام سے اسرائیل کے تعلقات، نئے مشرق وسطیٰ کا نقشہ سب بظاہر تنازع کا حل ہیں لیکن عملًا یہ سب کچھ اسی وسیع تر صہیونی ریاست کی تکمیل کی جانب قدم ہیں جن کا ذکر ہزاروں صہیونی و صلیبی کتب میں کیا جا چکا ہے۔ تب برطانیہ نے ان تمام صہیونی منصوبوں پر عمل کیا، اب یہ ذمہ داری امریکہ نے اپنے سرلی ہے۔ تب جمیعت اقوام نے صہیونی قبضہ جائز قرار دیا، اب اقوامِ متحدہ اس قبضے کو مستحکم کر رہی ہے۔ تب عرب حکمرانوں کو عرب و جم کا حکمران بنانے کا دھوکا دیا گیا اور اب خود فلسطین میں کئی سراب گزیدہ دستیاب ہیں۔

۱۹۶۹ء میں اسیر مسجد اقصیٰ کو جلا کر شہید کرنے کی مذموم کوشش کے وقت بانی جماعت اسلامی سید ابوالاعلیٰ مودودی[ؒ] نے اس پورے صہیونی منصوبے کا احاطہ کیا تھا۔ یہ تقریر آج کے حالات پر بھی اسی طرح منطبق ہوتی ہے جس طرح آج سے ۳۲ سال پہلے تھی۔

مسلم امت کے لیے راستہ اب بھی وہی ہے جس کی طرف مولانا مرحوم نے اشارہ کیا، اور جو ہمیشہ سے ربِ کائنات کی سنت ہے، یعنی: ایمان، علم، اتحاد، تقویٰ، جہاد فی سبیل اللہ۔

عبد الغفار عزیز

ناظم شعبہ امور خارجہ

مسجدِ قصیٰ میں آتشزندگی کی دخراش خبر ہر مسلمان کے قلب و روح پر بھلی بن کے گری ہے اور صرف پاکستان ہی کے مسلمان نہیں بلکہ ساری دنیا کے مسلمان اس پر تڑپ آٹھے ہیں۔ اس وقت بار بار لوگوں کے ذہن میں یہ سوال ایک طوفان کی طرح اٹھ رہا ہے کہ آخراں مصیبت کا علاج کیا ہے؟ یہ ہماری تاریخ کے نازک ترین لمحات میں سے ایک لمحہ ہے۔ ہماری بدمتی ہے کہ یہ منحوس لمحہ ہماری زندگی میں پیش آیا۔ ۷۵ کے کروڑ اب سوا ارب مسلمان دنیا میں موجود ہیں اور پھر بھی یہودیوں کی یہ امت ہوئی کہ ہماری تین مقدس ترین مسجدوں میں سے ایک کو آگ لگادیں، اُس مسجد کو پھونک ڈالیں جسے اسلام میں قبلہ اول ہونے کا شرف حاصل ہے، جس کی طرف رُخ کر کے رسول اللہ صلی اللہ علیہ وسلم نے ساڑھے ۱۲ برس تک نماز پڑھی ہے، اور جس سے حضور صلی اللہ علیہ وسلم معراج پر تشریف لے گئے تھے۔ اس سے بڑی مصیبت امت مسلمہ کے لیے اور کیا ہو سکتی ہے۔ جس مسلمان کے دل میں دین کی ادنیٰ رمق بھی باقی ہے وہ سوچ رہا ہے کہ یہاں تک نوبت پہنچ جانے کے بعد بھی اگر ہم نے کچھ نہ کیا تو دنیا میں اس امت کی کیا آبڑ و باقی رہ جائے گی اور اس کے بعد ہمیں نہ معلوم اور کیسی ذلتیں سے سابقہ پیش آئے گا۔

اس نازک موقع پر یہ ضروری ہے کہ ہم پہلے اس معاملے کی نپوری نوعیت کو اچھی طرح سمجھ لیں، کیونکہ اسے سمجھے بغیر ہم صحیح طور پر یہ فیصلہ نہیں کر سکتے کہ ہمیں مسجدِ اقصیٰ کی حفاظت کے لیے کیا کرنا چاہئے۔

اس جرم کا اصل محرک کیا ہے

اسرائیل نے اس واقعے کے بعد مسلمانوں کی آنکھوں میں خاک جھوٹنکنے کی پے دزپے کوششیں کی ہیں اور اس کے لیے بڑے اوپھے طریقے اختیار کیے ہیں۔ سب سے پہلے یہ کہا گیا کہ بجلی کے تاروں میں خرابی واقع ہونے سے اتفاقاً آگ لگ گئی۔ لیکن پھر خود ہی ان مجرموں نے یہ محسوس کر لیا کہ یہ بات چلنے والی نہیں ہے۔ اتنی بڑی عمارت میں محض بجلی کے تاروں کی خرابی سے ایسی خوفناک آتش زدگی آخر کیسے ہو سکتی ہے؟ اس کے بعد نہایت دھڑائی اور سخت بے حیائی کے ساتھ یہ جھوٹ گھڑا گیا کہ عربوں نے خود آگ لگائی ہے۔ اس طرح کے جھوٹ کا ہم کو پہلے ہی کافی تجربہ ہے اور ہمیں معلوم ہے کہ کس قماش کے لوگ ایسے جھوٹ گھڑا کرتے ہیں۔ ابھی تھوڑی بھی مدت پہلے اسی لاہور میں ہمارے دفتر پر حملہ کر کے قرآن جلا یا گیا اور اللہ ہم پر ہی یہ بہتان لگا دیا گیا کہ قرآن انہوں نے خود جلا یا ہے۔ جس فلسفے کے تحت یہ جھوٹ گھڑا گیا تھا اس فلسفے کے اصل مصنف یہودی ہی ہیں۔ وہ یہودی دماغ ہی تھا جس نے اخلاق کا یہ اصول تصنیف کیا تھا کہ جس طریقے سے بھی مقصد برداری ہو سکے وہ بحق ہے۔ یہودیوں کو بہت جلدی یہ محسوس ہو گیا کہ یہ دروغ بے فروغ بھی کارگرنہ ہوگا۔ اب ایک آسٹریلیین نوجوان کو انہوں نے پکڑ لیا ہے اور دنیا کو یہ یقین دلانا چاہتے ہیں کہ اس دیوانے نے کسی جنون کے دورے میں یہ حرکت کر ڈالی ہے ورنہ مسجدِ اقصیٰ کو منہدم کرنے کا کوئی منصوبہ اسرائیل کے پیش نظر نہیں ہے۔ ہو سکتا ہے کہ اس نوجوان پر مقدمہ چلا کر اور اپنے ایک خود ساختہ کمیشن کے ذریعہ سے تحقیقات کرائے وہ اپنے جرم پر پردہ ڈالنے کی کوشش کریں، اس لیے میں چاہتا ہوں کہ اس مسئلے کی پوری تاریخ بیان کرذوں جس سے

آپ کو یہ معلوم ہو جائے کہ یہ ایک بڑا طویل المیعاد منصوبہ ہے جو صدیوں سے چل رہا ہے اور اسی کے تحت یہ کارروائی بطور تمہید کی گئی ہے۔

یہودی عزائم کی تاریخ

بیت المقدس اور فلسطین کے متعلق آپ کو یہ معلوم ہونا چاہئے کہ تقریباً تیرہ سو برس قبل مسیح میں بنی اسرائیل اس علاقے میں داخل ہوئے تھے اور وہ صدیوں کی مسلسل کشمکش کے بعد بالآخر اس پر قابض ہو گئے تھے۔ قدیم باشندے دوسرے لوگ تھے جن کے قبائل اور اقوام کے نام خود بائیبل میں تفصیل کے ساتھ بیان کیے گئے ہیں، اور بائیبل ہی کی تصریحات سے ہمیں یہ معلوم ہوتا ہے کہ بنی اسرائیل نے ان قوموں کا قتل عام کر کے اس سر زمین پر اسی طرح قبضہ کیا تھا جس طرح فرنگیوں نے شرخ ہندیوں (Red Indians) کو فنا کر کے امریکہ پر قبضہ کیا۔ ان کا دعویٰ یہ تھا کہ خدا نے یہ ملک ان کی میراث میں دے دیا ہے، اس لیے انہیں حق پہنچتا ہے کہ اس کے اصل باشندوں کو بے دخل کر کے، بلکہ ان کی نسل کو مٹا کر اس پر قابض ہو جائیں۔

اس کے بعد آٹھویں صدی قبل مسیح میں اسیر یا نے شمالی فلسطین پر قبضہ کر کے اہر انبیاء کا بالکل قلع قلع کر دیا اور ان کی جگہ دوسری قوموں کو لا بسایا جو زیادہ تر عربی نسل تھیں۔ پھر چھٹی صدی قبل مسیح میں باہل کے بادشاہ بخت نصر نے جنوبی فلسطین پر قبضہ کر کے تمام یہودیوں کو جاوطن کر دیا، بیت المقدس کی اینٹ سے اینٹ بجاوی، اور ہیکل سلیمانی (Temple of Solomon) کو، جسے دسویں قبل مسیح میں حضرت سلیمان علیہ السلام نے تعمیر کرایا تھا، اس طرح پیوند خاک کر دیا کہ اس کی ایک دیوار بھی اپنی جگہ قائم نہ رہی۔ ایک طویل مدت کی جاوطنی کے بعد ایرانیوں کے دور حکومت میں یہودیوں کو پھر سے جنوبی فلسطین میں آ کر آباد ہونے کا موقع ملا اور انہوں نے بیت المقدس میں دوبارہ ہیکل سلیمانی کی تعمیر کی۔ لیکن یہ دوسراؤ قہقہ بھی تین چار سو برس تے زیادہ دراز نہ ہوا۔ ۷۰ءے عیسیٰ میں

یہودیوں نے رومی سلطنت کے خلاف بغاوت کی جس کی پاداش میں بیت المقدس کے شہر اور ہیکلِ سلیمانی کو بالکل مسما رکر دیا گیا، اور پھر ایک دوسری بغاوت کو چکل کر ۱۳۵ عیسوی میں رومیوں نے پورے فلسطین سے یہودیوں کو نکال باہر کیا۔ اس دوسرے اخراج کے بعد جنوبی فلسطین میں بھی اسی طرح عربی النسل قبائل آباد ہو گئے جس طرح شمالی فلسطین میں وہ آٹھ سو برس پہلے آباد ہوئے تھے۔ اسلام کی آمد سے پہلے یہ پورا علاقہ عربی قوموں سے آباد تھا، بیت المقدس میں یہودیوں کا داخلہ تک رومیوں نے قانوناً منوع کر رکھا تھا، اور فلسطین میں بھی یہودی آبادی قریب قریب بالکل ناپید تھی۔

اس تاریخ سے یہ بات پوری طرح واضح ہے کہ:

(۱) یہودی ابتداء نسل گشی (Genocide) کے مرتكب ہو کر فلسطین پر زبردستی قابض ہوئے تھے۔

(۲) شمالی فلسطین میں صرف چار پانچ سو برس تک وہ آباد رہے۔

(۳) جنوبی فلسطین میں ان کے قیام کی مدبت زیادہ سے زیادہ آٹھو سو برس رہی۔

(۴) عرب شمالی فلسطین میں ڈھائی ہزار سال سے اور جنوبی فلسطین میں تقریباً دو ہزار سال سے آباد چلے آرہے ہیں۔

لیکن اس کے باوجود یہودیوں کا آج بھی یہ دعویٰ ہے کہ فلسطین ان کے باپ دادا کی میراث ہے جو خدا نے انہیں عطا فرمائی ہے اور انہیں حق پہنچتا ہے کہ اس میراث کو بزور حاصل کر کے اس علاقے کے قدیم باشندوں کو اسی طرح نکال باہر کریں اور خود ان کی جگہ بس جائیں جس طریقہ تیرہ سو برس قبل مسیح میں انہوں نے کیا تھا۔

دو ہزار برس سے دنیا بھر کے یہودی ہفتے میں چار مرتبہ یہ دعا مانگتے رہے ہیں کہ بیت المقدس پھر ہمارے ہاتھ آئے اور ہم ہیکلِ سلیمانی کو پھر تعمیر کریں۔ ہر یہودی گھر میں مذہبی تقریبات کے موقع پر اس تاریخ کا پورا ڈراما لکھیا جاتا رہا ہے کہ ہم مصر سے

کس طرح نکلے اور فلسطین میں کس طرح سے آباد ہونے اور کیسے باہل والے ہم کو لے گئے اور ہم کس طرح سے فلسطین سے نکالے گئے اور تشریف بر ہوئے۔ اس طرح یہودیوں کے بچے بچے کے دامن میں یہ بات ۲۰ صدیوں سے بھائی جا رہی ہے کہ فلسطین تمہارا ہے اور تمہیں واپس ملنا ہے اور تمہارا مقصد زندگی یہ ہے کہ تم بیت المقدس میں ہیکل سلیمانی کو پھر تعمیر کرو۔ بارہویں صدی عیسوی کے مشہور یہودی فلسفی موسیٰ بن میمون (Maimonides) نے اپنی کتاب شریعت یہود (The Code of Jewish Law) میں صاف صاف لکھا ہے کہ ”ہر یہودی نسل کا یہ فرض ہے کہ وہ بیت المقدس میں ہیکل سلیمانی کو از سر نو تعمیر کرے۔“ مشہور فرنی میسن تحریک بھی، جس کے متعلق ہمارے ملک کے اخبارات میں قریب قریب سارے ہی حقائق اب شائع ہو چکے ہیں، اصلًا ایک یہودی تحریک ہے، اور اس میں بھی ہیکل سلیمانی کی تعمیر نو کو مقصود قرار دیا گیا ہے۔ بلکہ پوری فرنی میسن تحریک کا مرکزی تصویر یہی ہے اور تمام فرنی میسن لا جوں میں اس کا باقاعدہ ڈراما ہوتا ہے کہ کس طرح سے ہیکل سلیمانی کو دوبارہ تعمیر کرنا ہے۔ اس سے آپ اندازہ کر سکتے ہیں کہ مسجد القصی میں آگ لگانا کوئی اتفاقی حادثہ نہیں ہے۔ صدیوں سے یہودی قوم کی زندگی کا نصب العین یہی رہا ہے کہ وہ مسجد القصی کی جگہ ہیکل سلیمانی کو تعمیر کرے، اور اب بیت المقدس پران کا قبضہ ہو جانے کے بعد یہ ممکن نہیں ہے کہ وہ اپنے اس نصب العین کو پورا کرنے سے باز رہ جائیں۔

یہودیوں کی احسان فراموشی

آگے بڑھنے سے پہلے میں ایک بات کی اور وضاحت کر دینا ضروری سمجھتا ہوں۔ ہیکل سلیمانی کے متعلق یہ بات تاریخ سے ثابت ہے کہ اسے ۷ عیسوی میں بالکل مسما کر دیا گیا تھا اور حضرت عمرؓ کے زمانے میں جب بیت المقدس فتح ہوا اس وقت یہاں یہودیوں کا کوئی معبد نہ تھا بلکہ گھنڈر پڑھے ہوئے تھے۔ اس لیے مسجد القصی اور قبة صحرہ کی تعمیر کے بارے میں کوئی یہودی یا اسلام نہیں لگا سکتا کہ ان کے کسی معبد کو توڑ کر مسلمانوں

نے یہ مساجد بنائی تھیں۔ یہ بات بھی تاریخ سے ثابت ہے کہ رومیوں کے زمانے میں فلسطین یہودیوں سے خالی کر لیا گیا تھا اور بیت المقدس میں تو ان کا داخلہ بھی ممنوع تھا۔ یہ مسلمانوں کی شرافت تھی کہ انہوں نے پھر انہیں وہاں رہنے اور رہنے کی اجازت دی۔ تاریخ اس بات پر بھی شاہد ہے کہ پچھلی تیرہ چودہ صدیوں میں یہودیوں کو اگر کہیں اُس نصیب ہوا ہے تو وہ صرف مسلمان ملک تھے، ورنہ دنیا کے ہر حصے میں جہاں بھی عیسائیوں کی حکومت رہی وہاں وہ ظلم و قسم کا نشانہ ہی بنتے رہے۔ یہودیوں کے اپنے مورخین اعتراف کرتے ہیں کہ ان کی تاریخ کا سب سے زیادہ شاندار و وروہ تھا جب وہ انداز میں مسلمانوں کی رعایا کی حیثیت سے آباد تھے۔ یہ دیوارِ گریہ جس کو آج یہودی اپنی سب سے بڑی مقدس یادگار سمجھتے ہیں، یہ بھی مسلمانوں ہی کی عنایت سے انہیں ملی تھی۔ بھیجی سے اسرائیل حکومت کا ایک سرکاری بلیٹن (News from Israel) شائع ہوتا ہے اس کی کیم جولائی ۱۹۶۷ء کی اشاعت میں یہ بیان کیا گیا ہے کہ دیوارِ گریہ پہلے ملے اور کوڑے کر کت میں دبی ہوئی تھی اور اس کا کوئی نشان تک لوگوں کو معلوم نہ تھا۔ ۲ اویں صدی عیسوی میں سلطان سلیمان عثمانی کو اتفاقاً اس کے وجود کا علم ہوا اور اس نے اس جگہ کو صاف کر کے یہودیوں کو اس کی زیارت کی اجازت عطا کی۔ لیکن یہودی ایک ایسی احسان فرموش قوم ہے کہ وہ مسلمانوں کی شرافت، فیاضی اور حسنِ سلوک کا بدلہ آج اس شکل میں ان کو دے رہی ہے۔

یہودیوں کی منصوبہ بندی

اب میں مختصر طور پر آپ کو بتاؤں گا کہ ان ظالموں نے کس طرح باقاعدہ منصوبہ بندی کر کے فلسطین اور بیت المقدس پر قبضہ کرنے کے لیے کام کیا ہے۔ سب سے پہلے ان نے باں ایک تحریک شروع ہوئی کہ مختلف علاقوں سے یہودی بھرت کر کر کے فلسطین میں جا کر آباد ہوں اور وہاں زمینیں خریدنی شروع کریں۔ چنانچہ ۱۸۸۰ء سے اس مہماجرت کا سلسلہ شروع ہوا اور زیادہ تر مشرقی یورپ سے یہودی خاندان وہاں منتقل ہونے لگے۔ اس

لے بعد مشہور یہودی لیڈر تھیوڈور ہرتزل نے ۱۸۹۷ء میں صہیونی تحریک (Zionist Movement) کا باقاعدہ آغاز کیا اور اس میں اس بات کو مقصود قرار دیا گیا کہ فلسطین پر دوبارہ قبضہ حاصل کیا جائے اور ہیکل سلیمانی کی تعمیر کی جائے۔ یہودی سرمایہ داروں نے اس غرض کے لیے بڑے پیانے پر مالی امداد فراہم کی کہ فلسطین منتقل ہونے والے یہودی خاندان و بان زمینیں خریدیں اور منظم طریقے سے اپنی بستیاں بسائیں۔

پھر ۱۹۰۱ء میں ہرتزل نے سلطان عبدالحمید خاں (سلطان ترکی) کو باقاعدہ یہ پیغام بھجوایا کہ یہودی ترکی کے تمام قرضے ادا کرنے کو تیار ہیں، آپ فلسطین کو یہودیوں کا قومی وطن بنانے کی اجازت دے دیں۔ مگر سلطان عبدالحمید خاں نے اس پیغام پر تھوک دیا اور صاف کہہ دیا کہ ”جب تک میں زندہ ہوں اور جب تک ترکی سلطنت موجود ہے اس وقت تک اس کا کوئی امکان نہیں ہے کہ فلسطین یہودیوں کے حوالے کیا جائے۔ تمہاری ساری دولت پر میں تھوکتا ہوں“۔ جس شخص کے ہاتھ یہ پیغام بھیجا گیا تھا اس کا نام تھا حاخام قدوس آفندی بھیہ سالو زیکا کا یہودی باشندہ تھا اور ان یہودی خاندانوں میں سے تھا جو اپسیں سے نکالے جانے کے بعد ترکی میں آباد ہوئے تھے۔ ترکی رعایا ہونے کے باوجود اس نے یہ جرأت کی کہ سلطان ترکی کے دربار میں پہنچ کر فلسطین کو یہودیوں کے حوالہ کرنے کا مطالبہ پیش کرنے۔ اسی پربس نہیں، بلکہ سلطان عبدالحمید خاں کا جواب سُن کر ہرتزل کی طرف سے ان کو صاف صاف یہ دھمکی دے دی گئی کہ تم اس کا بڑا انتیجہ دیکھو گے۔

چنانچہ اس کے بعد فوراً ہی سلطان عبدالحمید کی حکومت کا تختہ آٹھنے کی سازشیں شروع ہو گئیں جن میں فری میسن، دونمہ اور وہ مسلمان نوجوان شریک تھے جو مغربی تعلیم کے زیر اثر آ کر ترکی قوم پرستی کے علمبردار بن گئے تھے۔ ان لوگوں نے ترکی فوج میں اپنے اثرات پھیلائے اور سات سال کے اندر ان کی سازشیں پختہ ہو کر اس منزل پر پہنچ گئیں کہ سلطان عبدالحمید کو معزول کر دیں۔ اس موقع پر جوانہ تائی عبرتاك واقعہ پیش آیا وہ یہ تھا کہ

۱۹۰۸ء میں جو تین آدمی سلطان کی معزولی کا پروانہ لے کر ان کے پاس گئے تھے ان میں دو ترک تھے اور تیسرا وہی حاخام قره صوآ فندی تھا جس کے ہاتھ ہر تزل نے فلسطین کو یہودیوں کے حوالے کرنے کا مطالبہ سلطان کے پاس بھیجا تھا۔ مسلمانوں کی بے غیرتی کا اس سے اندازہ سمجھنے کے اپنے سلطان کی معزولی کا پروانہ بھیجتے بھی ہیں تو ایک ایسے یہودی کے ہاتھ جو سات ہی بر س پہنچے اسی سلطان کے پاس فلسطین کی حوالگی کا طالبہ لے کر گیا تھا اور اس سے سخت جواب سن کر آیا تھا۔ ذرا تصور کیجیے کہ سلطان کے دل پر کیا گزری ہوگی جب وہی یہودی ان کی معزولی کا پروانہ لیے ہوئے ان کے سامنے کھڑا تھا۔

ترکی اور عربی قوم پرستی کا تصادم

اسی زمانے میں ایک دوسری سازش بھی زور و شور سے چل رہی تھی جس کا مقصد ترکی سلطنت کے ٹکڑے اڑانا تھا اور اس سازش میں بھی مغربی سیاست کاروں کے ساتھ ساتھ یہودی دماغ ابتداء سے کار فرم رہا۔ ایک طرف ترکوں میں یہ تحریک اٹھائی گئی کہ وہ سلطنت کی بنیاد اسلامی اخوت کے بجائے ترکی قوم پرستی پر کھیں، حالانکہ ترکی سلطنت میں صرف ترک ہی آباد نہیں تھے بلکہ عرب اور گرد اور دوسری نسلوں کے مسلمان بھی تھے۔ ایسی سلطنت کو صرف ترکی قوم کی سلطنت قرار دینے کے صاف معنی یہ تھے کہ تمام غیر ترک مسلمانوں کی ہمدردیاں اس کے ساتھ ختم ہو جائیں۔ دوسری طرف عربوں کو عربی قومیت کا سبق پڑھایا گیا اور ان کے دماغ میں یہ بات بٹھائی گئی کہ وہ ترکوں کی نسلی سے آزاد ہونے کی جدوجہد کریں۔ عربوں میں اس عرب قوم پرستی کا فتنہ اٹھانے والے یہ سائی عرب تھے، بیرونی اس کا مرکز تھا، اور بیروت کی امریکن یونیورسٹی اس کو فروع دینے کا ذریعہ بنی ہوئی تھی۔ اس طرح ترکوں اور عربوں میں بیک وقت دو متضاد قسم کی قوم پرستیاں ابھاری گئیں اور ان کو یہاں تک بھڑ کایا گیا کہ ۱۹۱۲ء میں جب پہلی جنگ عظیم برپا ہوئی تو ترک اور عرب ایک دوسرے کے رفیق ہونے کے بجائے دشمن اور خون کے پیاسے بن کر آئے

ساتھی ہو گئے۔

جتنک عظیم اول اور اعلان بالفور

پہلی جنگ عظیم میں ابتداء یہودیوں نے حکومتِ جرمنی سے معاملہ کرنا چاہا تھا، لیونکہ جرمنی میں اس وقت یہودیوں کا اتنا ہی زور تھا جتنا آج امریکہ میں پایا جاتا ہے۔ انہوں نے قیصر ولیم سے یہ وعدہ لینے کی کوشش کی کہ وہ فلسطین کو یہودیوں کا قومی وطن بنوا دے گا۔ لیکن جس وجہ سے یہودی اس پر یہ اعتماد نہیں کر سکتے تھے کہ وہ ایسا کرے گا وہ یہ تھی کہ ترکی حکومت اس وقت جنگ میں جرمنی کی حلیف تھی۔ یہودیوں کو یقین نہیں آتا تھا کہ قیصر ولیم ہم سے یہ وعدہ پورا کر سکے گا۔ اس موقع پر ڈاکٹر واائزمن (Dr. Weizman) آگے بڑھا اور اس نے انگلستان کی حکومت کو یہ یقین دلایا کہ جنگ میں تمام دنیا کے یہودیوں کا سرمایہ اور تمام دنیا کے یہودیوں کا دماغ اور ان کی ساری قوت و قابلیت انگلستان اور فرانس کے ساتھ آ سکتی ہے اگر آپ ہم کو یہ یقین دلادیں کہ آپ فتحیاب ہو کر فلسطین کو یہودیوں کا قومی وطن بنادیں گے۔ ڈاکٹر واائزمن ہی اس وقت یہودیوں کے قومی وطن کی تحریک کا علمبردار تھا۔ آخر کار اس نے ۱۹۱۴ء میں انگریزی حکومت سے وہ مشہور پروانہ حاصل کر لیا جو اعلان بالفور کے نام سے مشہور ہے۔ یہ انگریزوں کی بد دیانتی کا شاہکار ہے کہ ایک طرف وہ عربوں کو یقین دلار ہے تھے کہ ہم عربوں کی خود مختاری ریاست بنائیں گے اور اس غرض کے لیے انہوں نے شریف حسین کو تحریری وعدہ دے دیا تھا اور اسی وعدے کی بنیاد پر عربوں نے ترکوں سے بغاوت کر کے فلسطین اور عراق اور شام پر انگلستان کا قبضہ کرا دیا تھا۔ دوسری طرف وہی انگریز یہودیوں کو باقاعدہ یہ تحریر دے رہے تھے کہ ہم فلسطین کو یہودیوں کا قومی وطن بنائیں گے۔ یہ اتنی بڑی بے ایمانی تھی کہ جب تک انگریزی قوم دنیا میں موجود ہے وہ اپنی تاریخ پر سے اس کلنک کے طیکے کو نہ مٹا سکے گی۔

پھر ذرا غور کیجئے کہ فلسطین کو یہود کا قومی وطن بنانے کے آخر معنی کیا تھے؟ کیا

فلسطین کوئی خالی پڑی ہوئی زمین تھی جس پر کسی قوم کو آباد کر دینے کا وعدہ کیا جا رہا تھا؟ وہاں دوڈھائی بڑا زبرس سے ایک قوم آباد چلی آ رہی تھی۔ اعلان بالفور کے وقت وہاں یہودیوں کی آبادی پوری ۵ فیصدی بھی نہ تھی۔ ایسے ملک کے متعلق سلطنت برطانیہ کا وزیر خارجہ یہ تحریری وعدہ دے رہا تھا کہ ایک قوم کے وطن میں ایک دوسری قوم کا وطن بنایا جائے گا جو دنیا بھر میں ۱۹۱۹ء سو برس سے بکھری ہوئی تھی۔ اس کا صاف مطلب گویا یہ وعدہ کرنا تھا کہ ہم تمہیں موقع دیں گے کہ جس وطن پر ہم نے خود عربوں کی مدد سے قبضہ کیا ہے اُس سے تم انھی عربوں کو نکال باہر کرو اور ان کی جگہ دنیا کے گوشے گوشے سے اپنے افراد کو لا کر بساو۔ یہ ایک ایسا ظلم تھا جس کی نظیر پوری افسانی تاریخ میں نہیں ملتی۔ اس زخم پر نمک پاشی یہ ہے کہ لارڈ بالفور نے اپنے اس خط کے متعلق اپنی ڈائری میں یہ الفاظ لکھے تھے؟

”ہمیں فلسطین کے متعلق کوئی فیصلہ کرتے ہوئے وہاں کے موجودہ باشندوں سے کچھ پوچھنے کی ضرورت نہیں ہے۔ صیہونیت ہمارے لیے ان سات لاکھ عربوں کی خواہشات اور تعصبات سے بہت زیادہ اہمیت رکھتی ہے جو اس قدیم سر زمین میں اس وقت آباد ہیں۔“

بالفور کی ڈائری کے یہ الفاظ آج بھی برطانوی پالیسی کی دستاویزات (Documents of British Policy) کی جلد دوم میں ثبت ہیں۔

مجلس اقوام کی کارگزاری

فلسطین پر انگریزوں کے قبضے اور لارڈ بالفور کے اعلان سے یہودیوں کے طویل المیعاد منصوبے کا پہلا مرحلہ مکمل ہو گیا۔ ۱۸۸۰ء سے شروع ہو کر ۱۹۱۷ء تک اس مرحلے کی تکمیل میں ۷۳ سال صرف ہوئے۔ اس کے بعد اس منصوبے کا دوسرا دور شروع ہوا جس میں مجلس اقوام (League of Nations) اور اس کی اصل کارفرمادو بڑی طاقتی، برطانیہ اور فرانس نے بالکل اس طرح کام کیا گیا وہ آزاد سلطنتیں نہیں ہیں بلکہ محض صہیونی

تحریک کی ایجنت ہیں۔ ۱۹۲۲ء میں مجلسِ اقوام نے فیصلہ کیا کہ فلسطین کو انگریزوں کے انتداب (Mandate) میں دے دیا جائے۔ اس موقع پر فلسطین میں جو مردم شماری کرائی گئی تھی اس میں مسلمان عرب ۲۶۰۶۳، یہودی عرب ۱۳۶۳ ہے، اور یہودی ۸۲۷۹۰ تھے، اور یہودیوں کی اتنی آبادی بھی اس وجہ سے تھی کہ وہ دھڑک دھڑک وہاں جا کر آباد ہو رہے تھے۔ اس پر بھی مجلسِ اقوام نے برطانیہ کو انتداب کا پروانہ دیتے ہوئے پوری بے شرمی کو سنا تھا یہ بدائیت کی کہ اس کی یہ ذمہ داری ہو گی کہ فلسطین کو یہودیوں کا قومی وطن بنانے کے لیے ہر طرح کی آسانیاں فراہم کرے، صیونی تنظیم کو سرکاری طور پر باقاعدہ تسلیم کر کے اسے نظم و نسق میں شریک کرے، اور اس کے مشورے اور تعاون سے یہودی قومی وطن کی تجویز کو عملی جامہ پہنائے۔ اس کے ساتھ وہاں کے قدیم اور اصل باشندوں کے لیے صرف اتنی بدائیت پر اتفاق کیا گیا کہ ان کے مذہبی اور مدنی (Civil) حقوق کا تحفظ کیا جائے۔ سیاسی حقوق کا اس میں سرے سے کوئی ذکر نہ تھا۔

یہ تھا اس مجلسِ اقوام کا انصاف جسے دنیا میں امن قائم کرنے کا نام لے کر وجود میں لا یا گیا تھا۔ اس نے یہودیوں کو باہر سے لا کر بسانے والوں کو تو سیاسی اقتدار میں شریک کر دیا، اور ملک کے اصل باشندوں کو اس کا مستحق بھی نہ سمجھا کہ ان کے سیاسی حقوق کا برائے نام بھی تذکرہ کر دیا جاتا۔ اس سے آپ اندازہ کر سکتے ہیں کہ اس وقت دنیا کی بڑی بڑی حکومتوں اور مجلسِ اقوام میں یہودیوں نے کتنے اثرات پیدا کر لیے تھے جن کی بدولت فلسطین کو انگریزوں کے انتداب میں دیتے ہوئے یہ بدائیت جاری کی گئی تھیں۔

انگریزی انتداب کا کارنامہ

یہ انتداب حاصل کرنے کے بعد یہودیوں کو فلسطین میں لا کر بسانے کا باقاعدہ سلسلہ شروع کر دیا گیا۔ فلسطین کا پہلا برطانوی ہائی کمشنر سر ہر برٹ سیمویل خودا یک یہودی تھا۔ صیونی تنظیم کو عملاً حکومت کے نظم و نسق میں شریک کیا گیا اور اس کے سپرد نہ صرف تعلیم تھا۔

اور زراعت کے مکمل کیے گئے بلکہ بیرونی ممالک سے لوگوں کے داخلے، سفر اور قومیت کے معاملات بھی اس کے حوالے کر دیئے گئے۔ ایسے قوانین بنائے گئے جن کے ذریعہ سے باہر کے یہودیوں کو فلسطین میں آ کر زمینیں حاصل کرنے کی پوری سہولتوں میں گئیں۔ مزید براں ان کو زمینیں کاشت کرنے کے لیے قرضوں اور تقادی اور دوسری سہولتوں بے بھی نوازا گیا۔

عربوں پر بھاری ٹکس لگائے گئے اور شیکسون کے بقايا پر ہر بہانے عدالتوں نے زمینیں ضبط کرنے کی ڈگریاں دینی شروع کر دیں۔ ضبط شدہ زمینیں یہودیوں کے ہاتھ فروخت کی گئیں اور سرکاری زمینوں کے بھی بڑے بڑے ربقبے یہودی نوآباد کاروں کو کہیں مفت اور کہیں برائے نام پڑے پر دبے دیئے گئے۔ بعض مقامات پر کسی نہ کسی بہانے پورے پورے گاؤں صاف کر دیئے گئے اور وہاں یہودی بستیاں بسانی گئیں۔ ایک علاقے میں تو ۸ ہزار عرب کاشتکاروں اور زراعتی کارکنوں کو ۵ ہزار ایکڑ زمین سے حکما بے دخل کر دیا گیا اور ان کو فی کس تین پونڈ دس شلنگ دے کر چلتا کر دیا گیا۔ ان تدبیروں سے اسال کے اندر یہودی آبادی میں غیر معمولی اضافہ ہوا۔ ۱۹۲۲ء میں وہ ۸۲۵ ہزار سے کچھ زائد تھے۔ ۱۹۳۹ء میں ان کی تعداد ساڑھے چار لاکھ تک پہنچ گئی۔ اس سے صاف ظاہر ہے کہ انگریز فلسطین میں صرف صیہونیت کی خدمت انجام دیتے رہے اور ان کے ضمیر نے ایک دن بھی ان کو یہ احساس نہ دلا�ا کہ کسی ملک کی حکومت پر اس کے اصل باشندوں کے بھی کچھ حقوق ہوتے ہیں جن کی نگہداشت کرنا اس کی اخلاقی ذمہ داری ہے۔

جگ عظیم دوم کے زمانے میں معاملہ اس سے بہت آگے بڑھ گیا۔ ہٹلر کے مظالم سے بھاگنے والے یہودی ہر قانونی اور غیر قانونی طریقے سے بے تحاشا فلسطین میں داخل ہوئے۔ صہیونی انجمنی نے ان کو ہزاروں اور لاکھوں کی تعداد میں ملک کے اندر گھسانا شروع کیا، اور مسلح تنظیمیں قائم کیں جنہوں نے ہر طرف مار دھاڑ کر کے عربوں کو بھگانے اور یہودیوں کو ان کی جگہ بسانے میں سبقاً کی کی حد کر دی۔ انگریزی انتداب کی ناک کے نیچے

یہودیوں کو ہر طرح کی بھتھیار پہنچ رہے تھے اور وہ عربوں پر چھاپے مار رہے تھے۔ لگر قانون صرف عربوں کے لیے تھا جو انہیں بھتھیار رکھنے اور ظلم کے جواب میں مدافعت کرنے سے روک رہا تھا۔ البتہ برطانوی حکومت جان بچا کر بھاگنے والے عربوں کو نقل مکانی کی سہولتیں فراہم کرنے میں بھی فراخ دل تھی۔ اس طرح ۱۹۲۷ء سے ۱۹۴۷ء تک ۳۰ سال کے اندر یہودی منصوبے کا دوسرا مرحلہ مکمل ہوا جس میں وہ اس قابل ہو گئے کہ فلسطین کو یہودیوں کا ”قومی وطن“ بنانے کے بجائے فلسطین میں ان کی ”قومی ریاست“ قائم کر دیں۔

”قومی وطن“ سے ”قومی ریاست“ تک

۱۹۴۷ء میں برطانوی حکومت نے فلسطین کا مسئلہ اقوام متحده میں پیش کر دیا۔ اس کا مطلب یہ تھا کہ مجلس اقوام (لیگ آف نیشنز) نے صہیونیت کی جو خدمت ہمارے پردازی تھی وہ ہم انجام دے چکے ہیں۔ اب آگے کام اس آنجمنی مجلس کی نئی جانشین اقوام متحده انجام دے۔ اب ملاحظہ کیجئے کہ یہ دوسری مجلس جو دنیا میں امن و انصاف کے قیام کی علمبردار بن کر اٹھی تھی، اس نے فلسطین میں کیا انصاف قائم کیا۔

نومبر ۱۹۴۷ء میں اقوام متحده کی جزوی اسمبلی نے فلسطین کو یہودیوں اور عربوں کے درمیان تقسیم کرنے کا فیصلہ صادر کر دیا۔ یہ فیصلہ ہوا کس طرح؟ اس کے حق میں ۳۳ ووت اور اس کے خلاف ۳۱ ووت تھے۔ دس ملکوں نے کوئی ووٹ نہیں دیا۔ یہ کم سے کم اکثریت تھی جس سے جزوی اسمبلی میں کوئی ریزولوشن پاس ہو سکتا تھا۔ چند روز پہلے تک اس تجویز کے حق میں اتنی اکثریت بھی نہ تھی۔ صرف ۳۰ ملک اس کے حق میں تھے۔ آخر کار امریکہ نے غیر معمولی دباو ڈال کر ہائی، فلپائن اور لائیبریا کو مجبور کر کے اس کی تائید کرائی۔ یہ بات خود امریکن کانگریس کے ریکارڈ پر موجود ہے کہ یہ تین ووٹ زبردستی حاصل کیے گئے تھے، اور جیمز فوریٹال اپنی ڈائری میں لکھتا ہے کہ ”اس معاملہ میں دوسری قوموں پر دباو ڈالنے اور ان کو ووٹ دینے پر مجبور کرنے کے لیے جو طریقے استعمال کیے گئے وہ شرمناک

کارروائی (Scandal) کی حد تک پہنچے ہوئے تھے۔

تقسیم کی جو تجویز ان بتحکنڈوں سے پاس کرائی گئی اس کی رو سے فلسطین کا ۵۵
فی صدی رقبہ ۳۲ فی صدی یہودی آبادی کو، اور ۵۵ فی صدی رقبہ ۷۶ فی صدی عرب آبادی کو
ڈیا گیا، حالانکہ اس وقت تک فلسطین کی زمین کا صرف ۶ فی صدی حصہ یہودیوں کے قبضے
میں آیا تھا۔ یہ تھا اقوام متحده کا انصاف!

ایکین یہودی اس بند ربانٹ سے بھی راضی نہ ہوئے اور انہوں نے مار دھماڑ کر
کے عربوں کو نکالنا اور ملک کے زیادہ سے زیادہ حصے پر قبضہ کرنا شروع کر دیا۔ اس مسلسلے میں
جو مظالم عربوں پر کیے گئے، آرنلڈ ٹائن بی ان کے متعلق اپنی کتاب (A study of History)
میں کہتا ہے کہ وہ کسی طرح بھی ان مظالم سے کم نہ تھے جونا زیوں نے خود
یہودیوں پر کیے تھے۔ دیریا میں میں ۱۹ اپریل ۱۹۴۸ء کے قتل عام کا خاص طور پر اس نے ذکر
کیا ہے جس میں عرب عورتوں، بچوں اور مردوں کو بے دریغ موت کے لحاظات اتنا رکھیا،
عرب عورتوں اور لڑکیوں کا برہنہ جلوس نہ کوئی پر نکالا گیا اور یہودی موتروں پر لا وڈا پیکر لگا
کر جگہ جگہ یہ اعلان کرتے پھرے کہ ”ہم نے دیریا میں کلی عرب آبادی کے ساتھ یہ اور یہ کیا
ہے، اگر تم نہیں چاہتے کہ تمہارے ساتھ بھی یہی کچھ ہو تو یہاں سے نکل جاؤ“۔ ہر شخص سوچ
سکتا ہے کہ کیا یہ کسی ایسی قوم کا کارنامہ ہو سکتا ہے جس میں رقم برابر بھی شرافت و انسانیت
موجود ہو؟

ان حالات کے دوران میں ۱۹۴۸ء کو عین اس وقت جبلہ اقوام متحده کی جزوی
آتمیا فلسطین کے مسئلے پر پھر بحث کر رہی تھی، یہودی ایجنسی نے رات کے دس بجے اسرائیلی
ریاست کے قیام کا باقاعدہ اعلان کر دیا، اور سب سے پہلے امریکہ اور روس نے آگے بڑھ
کر اس کو تسلیم کیا، حالانکہ اس وقت تک اقوام متحده نے یہودیوں کو فلسطین میں اپنی قومی
ریاست قائم کرنے کا مجاز نہ کیا تھا۔ اس اعلان کے وقت تک ۶ لاکھ سے زیادہ عرب گھر سے

بے گھر کیے جا چکے تھے، اور اقوام متحده کی تجویز کے بالکل خلاف یوں شلم (بیت المقدس) کے آدھے سے زیادہ حصے پر اسرائیل قبضہ کر چکا تھا۔

ریاست اسرائیل کے قیام کا اعلان ہونے کے بعد گرد و پیش کی عرب ریاستوں نے بے سہارا عرب آبادی کو مار دھاڑ اور لوٹ مار سے بچانے کے لیے مداخلت کی اور ان کی فوجیں فلسطین میں داخل ہو گئیں۔ لیکن یہودی اس وقت تک اتنے طاقت ور ہو چکے تھے کہ یہ سب ریاستیں مل کر بھی ان کا کچھ نہ بگاڑ سکیں۔ بلکہ جب نومبر ۱۹۴۸ء میں اقوام متحده نے جنگ بندی کا فیصلہ کیا اس وقت فلسطین کے رقبے کا ۷۷ فیصدی سے بھی کچھ زیادہ حصہ یہودیوں کے قبضہ میں جا چکا تھا۔ سوال یہ ہے کہ یہودیوں کو اتنی جنگی طاقت کس نے فراہم کر کے دی تھی کہ پانچ عرب ریاستوں کی متحده طاقت بھی ان کا مقابلہ نہ کر سکی؟ اس طاقت کے فراہم کرنے میں سرمایہ داری نظام اور اشتراکی نظام دونوں شریک تھے، اور سب سے زیادہ تھیا راس جنگ کے لیے چیکو سلووا کیا سے آئے تھے جو آج خود ظلم و ستم کا شکار ہے۔ اقوام متحده میں بھی جو بحثیں اس زمانے میں ہوئیں ان کا ریکارڈ شاہد ہے کہ یہودیوں کی حمایت اور عربوں کی مخالفت میں مغربی سرمایہ دارانہ نظام اور اشتراکی بنظام، دونوں کے علمبردار ایک دوسرے سے بازی لے جانے کی کوشش کر رہے تھے، اور یہ کہنا مشکل تھا کہ ان میں سے کون یہودیوں کا زیادہ حامی ہے۔

یہودی منصوبے کا تیسرا مرحلہ

اس کے بعد یہودی منصوبے کا تیسرا مرحلہ شروع ہوا جو ۱۹۴۹ سال کے اندر جون ۲۷ء کی جنگ میں بیت المقدس اور پورے باقی ماندہ فلسطین اور پورے جزیرہ نماۓ بینا اور سرحد شام کی بالائی پہاڑیوں پر اسرائیل کے قبضے سے تمکیل کر پہنچا۔

نومبر ۱۹۴۸ء میں اسرائیلی ریاست کا رقبہ ۹۹۳۷ مربع میل تھا۔ جون ۲۷ء کی جنگ میں اس کے اندر ۲۶ ہزار مربع میل کا اضافہ ہو گیا اور ۱۵ لاکھ عرب یہودیوں کے غلام بن

جسے اس مرحلے میں اسرائیل کے منصوبے کی کامیابی کی اصل وجہ یہ ہے کہ سب سے پہلا کر امریکہ اس کا حامی و مددگار اور پشت پناہ بنادیا۔ برطانیہ اور فرانس اور دوسرے مغربی ممالک بھی اپنی حد تک اس کی تائید و حمایت کا پورا حق ادا کر رہے رہے۔ لیکن اور اس کا مشرقی بلاک بھی کم از کم ۵۵ء تک علانية اس کا حامی رہا اور بعد میں اس نے اگر اپنی پالیسی بدلتی بھی تو وہ عرب ملکوں کے لیے مفید ہونے کے بجائے اسرائیلی ہی کے لیے مفید ثابت ہوئی۔ ۵۵ء میں جب عرب ممالک اس بات پر بنا لکھ میں ہو گئے کہ امریکہ اور دوسرے مغربی ملکوں سے ان کو اسرائیل کے مقابلے میں اپنی حفاظت کے لیے ہتھیار مل سکیں گے تو انہیں مجبوراً اشتراکی بلاک کی طرف رجوع کرنا پڑا اور اس بلاک کے ملکوں نے اس لائق میں ان کو ہتھیار دینے شروع کیے کہ اس طرح انہیں عرب ممالک میں اشتراکیت پھیلانے اور ان کو اپنے ”کرہ“ اثر میں لا بنے کا موقع مل جائے گا۔ اس کے نتیجے میں یہ تو نہ ہوا کہ عرب ممالک اسرائیل کا مقابلہ کرنے کے قابل ہو جاتے، البتہ یہ ضرور ہوا کہ روپ کو مصر و شام سے یمن تک اور عراق سے الجزاير تک اپنے اثرات پھیلانے کا موقع حاصل ہو گیا اور عرب ملکوں میں رجعت پسندی اور ترقی پسندی کی کشمکش اتنی بڑھی کہ اسرائیل سے نمٹنے کے بجائے وہ آپس ہی میں ایک دوسرے سے ال جھ کر رہ گئے۔

۱۹ برس کی اس مدت میں امریکہ نے اسرائیل کو ایک ارب ۶۰ کروڑ ڈالر کی مالی امدادی۔ مغربی جمنی سے اس کو ۸۲ کروڑ ۲۰ لاکھ ڈالر کا تاوان دلوایا گیا۔ اور دنیا بھر کے یہودیوں نے دوارب ڈالر سے زیادہ چندے دنے کر اس کی مالی پوزیشن مضبوط کی۔ جنگی حیثیت سے اس کو ز فرق تابع دم اس قدر مسلح کر دیا گیا کہ جون ۷۷ء کی جنگ سے پہلے ہی امریکی ماہرین کا یہ اندازہ تھا کہ وہ صرف چار پانچ دن کے اندر اپنے گروہ پیش کی تمام عرب ریاستوں کو پیٹھ ملے گا۔

سیاسی حیثیت سے ہر موقع پر امریکہ اور اس کے ساتھ اس کی پشت پناہی کرتے

رہے اور انہی کی حمایت کی وجہ سے اقوامِ متحده اس کی پے در پے بیاد تیوں کا کوئی تدارک نہ کر سکی۔ نومبر ۷۸ء سے ۷۵ء تک اقوامِ متحده کے ۲۸ ریزویشن وہ اس کے منہ پر مار چکا تھا۔ ستمبر ۷۸ء سے نومبر ۶۶ء تک ۷ مرتبہ اقوامِ متحده نے اس کے خلاف مذمت کی قرار دادیں پاس کیں مگر اس کے کان پر بُوں تک نہ رینگی۔ اس کی بے با کی کا اندازہ آپ اس سے کر سکتے ہیں کہ جون ۷۶ء کی جنگ کے بعد جب جزل اسٹبلی کا اجلاس شروع ہونے والا تھا اُس وقت اسرائیل کے وزیر اعظم یوی اشکول نے علی الاعلان یہ کہا کہ ”اگر اقوامِ متحده کے ۱۲۲ امیروں میں سے ۱۲۱ بھی فیصلہ دے دیں اور تنہا اسرائیل کا اپنا ووٹ ہی ہمارے حق میں رہ جائے، تب بھی ہم اپنے مفتوحہ علاقوں سے نہ نکلیں گے“۔ یہ سب کچھ اسی وجہ سے ہے کہ امریکہ اور اس کے ساتھیوں کی حمایت کے بل پر اسرائیل تمام دنیا کی رائے کو ٹھوکر پر مارتا ہے اور اقوامِ متحده اس کے مقابلے میں قطعی بے بس ہے۔

امریکہ کی دلچسپی اسرائیل کے ساتھ کتنی بڑھی ہوئی ہے، اس کو جاننے کے لیے آپ ذرا اُس رویتے پر ایک نگاہ ڈال لیں جو جون ۷۶ء کی جنگ کے موقع پر اس نے اختیار کیا تھا۔ جنگ سے ایک ہفتہ پہلے امریکی فوج کے جائنٹ چیفس آف اسٹاف کے صدر جزل وہیلر نے صدر جانسن کو اطمینان دلایا تھا کہ اگر اسرائیل بڑھ کر پہلے ایک کامیاب ہوا تی جملہ کر دے تو پھر زیادہ سے زیادہ تین چار دن کے اندر وہ عربوں کو مار لے گا۔ لیکن اس رپورٹ پر بھی جانسن صاحب پوری طرح مطمئن نہ ہو سکے اور انہوں نے سی آئی اے کے چیف رچرڈ ہیلمس (Helms) سے رپورٹ طلب کی۔ جب اس نے بھی وہیلر کے اندازوں کی توثیق کر دی تو جانسن صاحب نے روس سے رجوع کر کے یہ اطمینان حاصل کیا کہ وہ عربوں کی مدد کے لیے عملًا کوئی مداخلت نہ کرے گا۔ اس کے بعد کہیں جا کر اسرائیل پر ”وحی“ نازل ہوئی کہ اب عرب ملکوں پر جملہ کر دینے کا مناسب موقع آگیا ہے۔ اس پر بھی امریکہ کا چھٹا بھری بیڑہ مصروف اسرائیل کے سوال کے قریب اپنی پوری طاقت کے ساتھ

مستعد کھڑا تھا تاکہ بوقتِ ضرورت کام آ سکے۔

انگریزوں کی اسرائیل نوازی کا حال یہ تھا کہ ان کا ایک طیارہ بردار بحری جہاز مالٹا میں اور دوسرا عدن میں ایک منٹ کے نوٹس پر اسرائیل کی مدد پر حرکت کرنے کے لیے تیار کھڑا تھا۔ جنگ کے بعد لندن سنڈم ٹائمز نے ایک کتاب شائع کی جس کا نام تھا (The Holy War, June 67) بیان میں ہے اس کا عنوان رکھا گیا ہے (Back After 896 Years) یعنی ”۸۹۶“ برس کے بعد واپسی۔ اب یہ ظاہر ہے کہ ۸۹۶ سال پہلے بیت المقدس پر سے صلیبی عیسائیوں کا قبضہ اٹھا تھا نہ کہ یہودیوں کا۔ اس کے صاف معنی یہ ہیں کہ اسرائیل کے ساتھ انگریزوں کی ہمدردی میں صلیبی جذبہ کام کر رہا تھا اور اس لڑائی کو وہ صلیبی جنگوں، ہی کا ایک حصہ سمجھتے تھے۔

روس کی عرب دوستی کا حال یہ تھا کہ جس صبح کو مصر کے ہوائی اڈوں پر اسرائیل کا حملہ ہونے والا تھا اسی کی رات کو روس نے صدر ناصر کو اطمینان دلا�ا تھا کہ کوئی حملہ ہونے والا نہیں ہے۔ یہ ولیسی ہی یقین دہانی تھی جیسی ستمبر ۲۵ء میں ہم کو کراچی گئی تھی کہ ہندوستان میں الاقوامی سرحد پارنا کرے گا! عربوں کے ساتھ روس کے روئے پر یوگوسلاویہ کے ایک ڈپلومیٹ کا یہ تبصرہ بڑا سبق آموز ہے کہ ”ایک بڑی طاقت جب تمہارا ساتھ چھوڑتی ہے تو وہ تم کو پیراشوت کے بغیر ہوائی جہاز سے گردیتی ہے۔“

یہ ہیں وہ اسباب جن کی وجہ سے یہودیوں کا تیرا منصوبہ بھی کامیاب ہو گیا اور بیت المقدس سمیت پورا فلسطین جزیرہ نما یہ سینا سمیت ان کے ہاتھ آ گیا۔

یہودیوں کا چوتھا منصوبہ

اب درحقیقت جس چیز سے دنیا نے اسلام کو سابقہ درپیش ہے وہ یہودیوں کا چوتھا اور آخری منصوبہ ہے جس کے لیے وہ دو ہزار سال سے بے تاب تھے اور جس کی خاطر وہ ۹۰۰

سال سے باقاعدہ ایک اسکیم کے مطابق کام کرتے رہے ہیں۔

اس منصوبے کے اہم ترین اجزاء ہیں۔ ایک یہ کہ مسجدِ قصیٰ اور قبۃ صخرہ کو ڈھا کر ہیکلِ سلیمانی پھر سے تعمیر کیا جائے، کیونکہ اس کی تعمیر ان دونوں مقاماتِ مقدسے کو ڈھانے بغیر نہیں ہو سکتی۔ دوسرے یہ کہ اُس پوزے علاقے پر قبضہ کیا جائے جسے اسرائیل اپنی میراث سمجھتا ہے۔ میں چاہتا ہوں کہ اس منصوبے کے ان دونوں اجزاء کو ہر مسلمان اچھی طرح سمجھ لے۔

جہاں تک پہلے جزو کا تعلق ہے اسرائیل اسے عملی جامہ پہنانے پر اُسی وقت قادر ہو چکا تھا جب بیت المقدس پر اس کا قبضہ ہوا تھا۔ لیکن دو وجہ سے وہ اب تک اس کام میں تامل کرتا رہا ہے۔ ایک وجہ یہ ہے کہ اسے اور اس کے سر پرست امریکہ کو دنیا کے اسلام کے شدید رد عمل کا اندریشہ ہے۔ دوسرے یہ کہ خود یہودیوں کے اندر رہنے والی بنیاد پر اس مسئلے میں اختلاف برپا ہے۔ ان کے ایک گروہ کا عقیدہ یہ ہے کہ ہیکل کی تعمیر نو مسیح ہی آ کر کرے گا، جب تک وہ نہ آ جائے ہمیں انتظار کرنا چاہئے۔ یہ ان کے قدامت پسند گروہ کا خیال ہے۔ دوسرا گروہ جو جدت پسند ہے، اور جس کے ہاتھ میں دراصل اس وقت اسرائیل کے اقتدار کی بागیں ہیں، کہتا ہے کہ قدیم بیت المقدس اور دیوار گریہ پر قبضہ ہو جانے کے بعد ہم دو رسمیحائی (Messianic Era) میں داخل ہو چکے ہیں۔ یہی بات یہودی فوج کے چیف ربی نے تورات ہاتھ میں لے کر اُس روز کہہ دی تھی جب بیت المقدس کی فتح کے بعد وہ دیوار گریہ کے سامنے کھڑا تھا۔ اس کے الفاظ یہ تھے کہ ”آج ہم ملت یہود کے لیے دور مسیحائی میں داخل ہو رہے ہیں“۔ انہی دو وجہ سے مسجدِ قصیٰ کو یک لخت ڈھا دینے کے بجائے تمهید کے طور پر اس کو آگ لگائی گئی ہے تاکہ ایک طرف دنیا کے اسلام کا رد عمل دیکھ لیا جائے اور دوسری طرف یہودی قوم کو آخری کارروائی کے لیے بتدریج تیار کیا جائے۔

دوسرा جزو اس منصوبے کا یہ ہے کہ ”میراث کے ملک“ پر قبضہ کیا جائے۔ یہ

میراث کا ملک کیا ہے؟ اسرائیل کی پارلیمنٹ کی پیشانی پر یہ الفاظ کندہ ہیں:
”آئے اسرائیل، تیری سرحدیں نیل سے فرات تک ہیں۔“

دنیا میں صرف ایک اسرائیل ہی ایسا ملک ہے جس نے کھلم کھلا دوسری قوموں کے ملک پر قبضہ کرنے کا ارادہ عین اپنی پارلیمنٹ کی عمارت پر ثبت کر رکھا ہے۔ کسی دوسرے ملک نے اس طرح علانیہ اپنی جارحیت کے ارادوں کا اظہار نہیں کیا ہے۔ اس منصوبے کی جو تفصیل صہیونی تحریک کے شائع کردہ نقشے میں دی گئی ہے اس کی رو سے اسرائیل جن علاقوں پر قبضہ کرنا چاہتا ہے ان میں دریائے نیل تک مصر، پورا اردن، پورا شام، پورا البنا، عراق کا بڑا حصہ، ترکی کا جنوبی علاقہ، اور جگر تھام کر سئیے کہ مدینہ منورہ تک حجاز کا پورا باالائی علاقہ شامل ہے۔ اگر دُنیا کے عرب اسی طرح کمزور رہی جیسی آج ہے، اور خدا نخواستہ دُنیا کے اسلام کا رو عمل بھی مسجد اقصیٰ کی آتش زدگی پر کچھ زیادہ مؤثر ثابت نہ ہو سکا، تو پھر خاکم بد ہن ایک دن ہمیں وہ بھی دیکھنا پڑے گا جب یہ دشمنانِ اسلام اپنے ان ناپاک ارادوں کو پورا کرنے کے لیے پیش قدمی کر بیٹھیں گے۔

پس چہ باید کر دی؟

حضرات، اتنی تفصیل میں نے اس لیے بیان کی ہے کہ پیش نظر مسئلے کی پوری نوعیت، نزاکت اور اہمیت اچھی طرح سمجھ لی جائے۔ جو کچھ میں نے عرض کیا ہے، اس سے چند باتیں بخوبی واضح ہو جاتی ہیں:

اول یہ کہ یہودی آج تک اپنے منصوبوں میں اس بنا پر کامیاب ہوتے رہے ہیں کہ دنیا کی بڑی طاقتیں ان کی حامی و مددگار بی رہی ہیں اور ان کی اس روشن میں آئندہ بھی کسی تغیر کے امکانات نظر نہیں آتے۔ خصوصاً امریکہ کی پُشت پناہی جب تک اسے حاصل نہیں، وہ کسی بڑے سے بڑے جرم کے ارتکاب سے بھی باز نہیں رہ سکتا۔

دوم یہ کہ اشتراکی بلاک سے کوئی امید وابستہ کرنا بالکل غلط ہے۔ وہ اسرائیل کا

ہاتھ پکڑنے کے لیے قطعاً کوئی خطر مول نہ لے گا۔ زیادہ سے زیادہ آپ اس سے تھیار لے سکتے ہیں، اور وہ بھی اس شرط کے ساتھ کہ اشتہر کیت کا فلاح اپنی گردان میں ڈالیں اور اسلام کو دلیں نکالا دے دیں۔

سوم یہ کہ اقوامِ متحده ریزولوشن پاس کرنے سے بڑھ کر کچھ نہیں کر سکتی۔ اس میں یہ دخم نہیں ہے کہ اسرائیل کو کسی مجرمانہ اقدام سے روک سکے۔

چہارم یہ کہ عرب ممالک کی طاقت اسرائیل کا مقابلہ کرنے کے لیے قطعی ناکافی ہے۔ پچھلے ۲۲ سال کے تجربات نے یہ بات پوری طرح ثابت کر دی ہے۔

ان حملوں کے سامنے آجائے کے بعد نہ صرف مسجدِ اقصیٰ، بلکہ مدینہ منورہ کو بھی آنے والے خطرات سے بچانے کی صرف ایک ہی صورت باقی رہ جاتی ہے، اور وہ یہ ہے کہ تمام دنیا کے مسلمانوں کی طاقت، اس یہودی خطرے کا مقابلہ کرنے اور اسلام کے مقاماتِ مقدسہ کو مستقل طور پر محفوظ کر دینے کے لیے مجتمع کی جائے۔ اب تک یہ غلطی کی گئی ہے کہ فلسطین کے مسئلہ کو ایک عرب مسئلہ بنائے رکھا گیا۔ دنیا کے مسلمان ایک مدت سے کہتے رہے کہ یہ اسلام اور مسلمانوں کا مسئلہ ہے مگر بعض عرب لیڈروں کو اس پر اصرار رہا کہ نہیں، یہ محض ایک عرب مسئلہ ہے۔ خدا کا شکر ہے کہ اب مسجدِ اقصیٰ کے سانحے سے ان کی آنکھیں بھی کھل گئی ہیں اور ان کی سمجھ میں یہ بات آگئی ہے کہ صہیونیت کی عظیم بین الاقوامی سازش کا مقابلہ، جبکہ دنیا کی بڑی طاقتوں کی پوری تائید و حمایت بھی اس کو حاصل ہے، تھا عربوں کے بس کاروگ نہیں ہے۔ دنیا میں اگر ایک کروڑ ۶۰ لاکھ یہودی ایک طاقت ہیں تو ۷۵ کروڑ مسلمان بھی ایک طاقت ہیں، اور ان کی ۳۰،۳۲ حکومتیں اس وقت انڈونیشیا سے مراکو اور مغربی افریقہ تک موجود ہیں۔ ان سب کے سر برآہ اگر سر جوڑ کر بیٹھیں، اور روئے زمین کے ہر گوشے میں بنے والے مسلمان ان کی پُشت پر جان و مال کی بازی لگادینے کے لیے تیار ہو جائیں تو اس مسئلے کو حل کر لینا، انشاء اللہ کچھ زیادہ مشکل نہ ہو گا۔

اس سلسلے میں جو عالمی کانفرنس بھی ہواں کو یہ بات اچھی طرح سمجھ لینی چاہئے کہ اصل مسئلہ مغض مسجد اقصیٰ کی حفاظت کا نہیں ہے۔ مسجد اقصیٰ محفوظ نہیں ہو سکتی جب تک بیٹھ المقدس یہودیوں کے قبضے میں ہے۔ اور خود بیت المقدس بھی محفوظ نہیں ہو سکتا جب تک فلسطین پر یہودی قابض ہیں۔ اس لیے اصل مسئلہ فلسطین کو یہودیوں کے غاصبانہ سلطنت سے آزاد کرنے کا ہے۔ اور اس کا سیدھا اور صاف حل یہ ہے کہ اعلان بالفور سے پہلے جو یہودی فلسطین میں آباد تھے صرف وہی وہاں رہنے کا حق رکھتے ہیں، باقی جتنے یہودی ۱۹۴۸ء کے بعد سے اب تک وہاں باہر سے آئے اور لائے گئے ہیں انہیں واپس جانا چاہئے۔ ان لوگوں نے سازش اور جبرہ ظلم کے ذریعہ سے ایک دوسری قوم کے وطن کو زبردستی اپنا قومی وطن بنایا، پھر اسے قومی ریاست میں تبدیل کیا، اور اس کے بعد تو تبعیق کے جارحانہ منصوبے بنایا کہ آس پاس کے علاقوں پر قبضہ کرنے کا نہ صرف عملًا ایک نہ ختم ہونے والا سلسلہ شروع کر دیا، بلکہ اپنی پارلیمنٹ کی پیشانی پر علاپیہ یہ لکھ دیا کہ کس کس ملک کو وہ اپنی اس جارحیت کا نشانہ بنانا چاہتے ہیں۔ ایسی ایک کھلی کھلی جارح ریاست کا وجود بجائے خود ایک جرم اور بین الاقوامی امن کے لیے خطرہ ہے۔ اور عالمِ اسلامی کے لیے اس سے بھی بڑھ کر وہ اس بنا پر خطرہ ہے کہ اس کے ان جارحانہ آرادوں کا ہدف مسلمانوں کے مقامات مقدسہ ہیں۔ اب اس ریاست کا وجود بزداشت نہیں کیا جا سکتا۔ اس کو ختم ہونا چاہیے۔ فلسطین کے اصل باشندوں کی ایک جمہوری ریاست بننی چاہیے جس میں ملک کے پرانے یہودی باشندوں کو بھی عرب مسلمانوں اور عیساویوں کی طرح شہری حقوق حاصل ہوں۔ اور باہر سے آئے ہوئے ان غاصبوں کو نکل جانا چاہیے جو زبردستی اس ملک کو قومی وطن اور پھر قومی ریاست بنانے کے مرتكب ہوئے ہیں۔

اس کے سوا فلسطین کے مسئلے کا کوئی حل نہیں ہے۔ رہا امریکہ، جو اپنا ضمیر یہودیوں کے ہاتھ رکھ کر، اور تمام اخلاقی اصولوں کو بالائے طاق رکھ کر ان غاصبوں کی

حمایت کر رہا ہے، تو اب وقت آگپا ہے کہ تمام دنیا کے مسلمان اس کو صاف خبردار کر دیں کہ اس کی یہ روشن اگر اسی طرح جاری رہی تو روزے زمین پر ایک مسلمان بھی وہ ایسا نہ پائے گا جس کے دل میں اُس کے لیے کوئی ادنیٰ درجہ کا بھی جذبہ خیر سکالی باقی رہ جائے۔ افب وہ خود فیصلہ کر لے کہ اسے یہودیوں کی حمایت میں کہاں تک جانا ہے۔



حوالی

- ۱۔ یہ یہودی تھے جنہوں نے ریا کارانہ اسلام قبول کر رکھا تھا۔ ترک ان کو دونہ کہتے ہیں۔
- ۲۔ انتداب کا مطلب یہ ہے کہ ایک حکومت بطور خود کسی ملک کی فرمانروائی نہیں کر رہی ہے بلکہ مجلس اقوام کی طرف سے اس کے سپرد کام کیا گیا ہے کہ وہ وہاں خاص شرائط کے تحت فرمانروائی کرے۔
- ۳۔ ۱۹۱۷ء میں یہودی آبادی صرف ۵۶ ہزار تھی۔ پانچ سال کے اندر وہ بڑھ کر ۸۳ ہزار کے قریب پہنچ گئی۔
- ۴۔ اس لفظ پر چوکیے نہیں۔ شیاطین بھی اپنے اولیاء پر ”وی“ کیا کرتے ہیں۔
- ۵۔ واضح رہے کہ مسلمان اور عیسائی تو حضرت عیسیٰ علیہ السلام کو مسح مانتے ہیں، مگر یہودی ان کا انکار کرتے ہیں اور وہ ابھی تک مسح (Promised Messiah) کی آمد کا انتظار کر رہے ہیں۔ ان کا یہ تجھ موعودو، ہی ہے جسے حدیث میں رسول اللہ ﷺ نے مسحِ دجال قرار دیا ہے۔
- ۶۔ جس طرح ہماری فوج کے ساتھ پیش امام ہوتے ہیں اسی طرح یہودی فوج کے ساتھ رہی ہوتے ہیں اور ان کے چیفرتی کو اسرائلی فوج میں بر گیڈ جزل کار بیک حاصل ہے۔



اردو ڈیجیٹل لائبریری

اس پلیٹ فارم سے جاری ہونے والی تمام کتابیں صرف مطالعہ اور تحقیقی مقاصد کیلئے پیش کی جاتی ہیں۔

اردو ڈیجیٹل لائبریری کے واٹس ایپ اور ٹیلیگرام چینل میں شامل ہو کر بہترین کتب سے لطف انداز ہوں۔



/urduDigitalLibrary




+92-336 300 2000

مطالعہ کتب کیلئے کتاب امصنف کا نام لکھ کر واٹس ایپ کریں۔

ان کتب کو تجارتی مقاصد کیلئے استعمال کرنا شرعی، اخلاقی اور قانونی طور پر جرم ہے۔

مصنفین اور ناشرین کا بنیادی حق ہے کہ کتب خرید کر استعمال کی جائیں۔



یہ بات اچھی طرح سمجھ لینی چاہئے کہ اصل مسئلہ محض مسجدِ اقصیٰ کی حفاظت کا نہیں ہے۔ مسجدِ اقصیٰ محفوظ نہیں ہو سکتی جب تک بیت المقدس یہودیوں کے قبضے میں ہے۔ اور خود بیت المقدس بھی محفوظ نہیں ہو سکتا جب تک فلسطین پر یہودی قابض ہیں۔ اس لیے اصل مسئلہ فلسطین کو یہودیوں کے غاصبانہ سلطنت سے آزاد کرنے کا ہے۔ اور اس کا سیدھا اور صاف حل یہ ہے کہ اعلان بالفور سے پہلے جو یہودی فلسطین میں آباد تھے، صرف وہی وہاں رہنے کا حق رکھتے ہیں، باقی جتنے یہودی ۱۹۴۸ء کے بعد سے اب تک وہاں باہر سے آئے اور لائے گئے ہیں انہیں واپس جانا چاہئے۔ ان لوگوں نے سازش اور جبر و ظلم کے ذریعہ سے ایک دوسری قوم کے وطن کو زبردستی اپنا قومی وطن بنایا، پھر اسے قومی ریاست میں تبدیل کیا، اور اس کے بعد توسعہ کے جارحانہ منصوبے بنایا کہ آس پاس کے علاقوں پر قبضہ کرنے کا نہ صرف عملًا ایک نہ ختم ہونے والا سلسلہ شروع کر دیا، بلکہ اپنی پارلیمنٹ کی پیشانی پر علانیہ یہ لکھ دیا کہ کس کس ملک کو وہ اپنی اس جارحیت کا نشانہ بنانا چاہتے ہیں۔ ایسی ایک کھلی کھلی جارح ریاست کا وجود بجائے خود ایک جرم اور بین الاقوامی امن کے لیے خطرہ ہے۔ (ص: ۳۰، سانحہ اقصیٰ)